

బైబిలెక్కడైనా వ్యత్యాసముతో కూడిన స్త్రీ పురుషుల పాత్రలను గూర్చి చెప్పిందా?

లేదు! స్త్రీ పురుషుల మధ్య వ్యత్యాసముతో కూడిన పాత్రలను గూర్చి బైబిలు ఎక్కడా చెప్పలేదు. బైబిలులో ఎక్కడ కూడా నాయకత్వము పురుషులదని, వంటచేయుట స్త్రీల పనిని చెప్పబడలేదు.

పాత్రనిర్వాహణలు మార్పుకొనదగినవిగా వున్నాయి. చాలవరకు అనేకులు ఉద్యోగం చేస్తారు. సాంప్రదాయపరముగా స్త్రీ పురుషులిరువురు కూడా ఉద్యోగాలు చేయవచ్చు. అయితే ఇది క్రైస్తవ నాయకత్వ (పరిచర్య)

ప్రస్థావన కొచ్చినప్పుడు, కొద్దిమంది దీనిని మార్పుచేసి లింగభేదాన్నిబట్టి నాయకత్వాన్ని నియమించే వారుగా వున్నారు.

Key Term
Role
What people do...

స్త్రీ పురుషుల పాత్రలను గూర్చిన చిన్న నమూనా

వంటచేసే పని ఎవరిది? రెస్టారెంట్లో వంటచేస్తున్న వ్యక్తి ఎవరు?
పిల్లలను క్రమశిక్షణలో పెట్టే పాత్ర ఎవరిది? విమనాలను ఎవరు నడిపిస్తారు? పరిశ్రమలలో పనిచేసేదెవరు?
బట్టలు కుట్టే పాత్ర ఎవరిది? పిల్లలకు చదువునేర్పించేదెవరు? నిస్సహాయస్థితిలో వున్నవారిని కాపాడువారెవరు?
వ్యయసాయ/తోట పనిచేయువారెవరు? పడకలను తయారు చేయువారెవరు?
పట్టణమును, నగరమును, దేశమును పరిపాలించునదెవరు?
బుట్టలల్లుట ఎవరిపని? పచ్చికను కత్తిరించే పని ఎవరిది? వార్తలను ఎవరు ప్రసారము చేస్తారు?
ప్రార్థనచేసే పని ఎవరిది? డైపర్లు మార్చే పని ఎవరిది? ధన నిర్వాహణ పని ఎవరిది?
సువార్త పరిచర్య ఎవరు చేస్తారు?

“పాత్రాధీనమును” గూర్చిన క్లుప్త చరిత్ర

చాలావరకు ప్రాచీన సంఘ పితామహులు, పురుషులు స్త్రీలపై ఆధిపత్యముగలవారని నమ్ముతారు. 1960కి ముందున్న ప్రతి బైబిలు వ్యాఖ్యానము “పురుషులు మొదటివారు గనుక ఉన్నతమైనవారు” “స్త్రీలు రెండవస్థానములో వున్నారు గనుక తక్కువవారు” అని ప్రబోధించింది. అయితే 1960లో పశ్చిమ ప్రాంతాలలో స్త్రీ హక్కుల ఉద్యమం ప్రారంభమై వారికంటే కొన్ని హక్కుల కల్పించాలని గట్టిగా వాదించారు. వేదాంతీయులు ఈ “ఉన్నతరకము-నాసిరకము” ను గూర్చిన పదజాలమును సాంప్రదాయమును బట్టి సవరించుట మంచిదనుకున్నారు. అట్టి వేదాంతీయులు పురుషాధిపత్య మును సంపూర్ణముగా నిరాకరించక కొద్ది మాటలతో దానిని సవరించారు. పిమ్మట 1977లో,

“కార్యనిర్వాహణలో స్త్రీ పురుషుల పాత్రలు సంబంధాలను గూర్చి నూతననిబంధన బోధ” అంటు ఒక పుస్తకము విడుదలయింది. అందులో స్త్రీ పురుషులిద్దరూ ఒకటే ఉనికిని కలిగివున్నప్పటికీ కార్య నిర్వాహణ పాత్రలు వేరువేరుగా వున్నాయి అనే నవీన పదజాలమును పుషయోగించారు. అందులోని గ్రంథకర్త, ఉనికిలోను స్వభావములోను స్త్రీలు సమానులుగా వున్నారు కాని అధికారమందును, ధర్మములయందును, పాత్రలయందును సమాంతరముగా లేరని పేర్కొన్నాడు. వెంటనే వేదాంతీయులు స్త్రీలకున్న స్వేచ్ఛను భంగపరిచి వారికి అధికార శ్రేణులు నిర్ణయించారు. వారు స్త్రీ లోబడుటను నిరంతర ప్రక్రియగా భావించారు. ఇట్టి భావనను వారు త్రిత్వానికి ఆపాదించారు.

దైవత్రిత్వములో ఎల్లప్పుడు అసమానతలు వున్నాయా?

పుస్తక రచయిత స్త్రీ పురుషులిద్దరిలో వ్యత్యాసమున్నదని నొక్కి చెప్తున్నాడు. తన స్థాయిని కాపాడు కొనుటలో అతడు త్రిత్వాన్ని పోల్చుకుంటూ స్త్రీ పురుషుల మధ్య స్థాయిని విభజిస్తున్నాడు. అతడు తండ్రి కుమార పరిశుద్ధాత్మ కార్యములయందు శ్రేణులను ఏర్పరిచి, అధికారమందును శక్తినందును స్వచిత్తమందును వారిలో అసమానతను చూపుచున్నాడు. నేడు బైబిలు బాగా తెలిసిన బోధకులు కూడా “తండ్రి ఆజ్ఞాపించువాడుగాను” “కుమారుడు లోబడేవాడుగాను” (ప్రభువు శరీరధారిగా వున్నప్పుడు) తలంచుచూ దానిని నిత్యత్వము వరకు పొడిగిస్తున్నారు. ఎల్లప్పుడు పురుషాధిపత్యము, స్త్రీ అణుకువకు, మద్దతునిచ్చుచూ త్రిత్వాన్ని వక్రీకరించి తమ స్థాయిని కాపాడుకునే బోధకుల విషయమై జాగ్రత్తగా వుండండి.

దేవుడు జీవశాస్త్రపరముగా స్త్రీ పురుషులను వ్యత్యాసమేర్పరిచాడే తప్ప క్రియలపరంగా కాదు.

ముగింపు

త్రిత్వమును గూర్చి ఒకసారి ప్రక్కన పెట్టాం. పోషించవలసిన పాత్రలు వాస్తవ వేదాంతమునకు వ్యతిరేకముగా వున్నాయి. జీవశాస్త్రపరముగా స్త్రీ పురుషుల మధ్య వ్యత్యాసాలున్నప్పటికీ, దేవుడు తన చిత్తానుసారముగా వారికిచ్చిన యీవులయందును స్వాభావమునందును ఇద్దరూ సరిసమానులే. లోకమును ఏలుటకు దేవుడు స్త్రీ పురుషులిద్దరికి ఆధిపత్యము ననుగ్రహించాడు (ఆదికాండము 1:28)

నాలుగు ముఖ్యమైన ప్రశ్నలు

1. ఈ అధ్యయనం దేవుని గూర్చి మనకేం బోధించుచున్నది?
2. ఇది మానవుని గూర్చి మనకేమి తెలియచేయుచున్నది?
3. ఇందులో నేను లోబడవలసిన ఆజ్ఞ ఏది?
4. దీనిని నేను ఎవరితో పంచుకోవాలి?